

### 35. ജീവകാരുണ്യപഞ്ചകം

- എല്ലാവരുമാത്മസഹോദരരെ-  
നല്ലേ പറയേണ്ടതിതോർക്കുകിൽ നാം?  
കൊല്ലുന്നതുമെങ്ങനെ ജീവികളെ-  
ത്തല്ലും കൃപയറ്റു ഭജിക്കയതും? 1
- കൊല്ലാവ്രതമുത്തമമാമതിലും  
തിന്നാവ്രതമെത്രയുമുത്തമമാം  
എല്ലാ മതസാരവുമോർക്കിലിതെ-  
നല്ലേ പറയേണ്ടതു ധർമ്മികരേ? 2
- കൊല്ലുന്നതു തങ്കൽ വരിൽ പ്രിയമാ-  
മല്ലീ വിധിയാർക്കു ഹിതപ്രദമാം?  
ചൊല്ലേണ്ടതു ധർമ്മ്യമിതാരിലുമൊ-  
ത്തല്ലേ മരുവേണ്ടതു സൂരികളേ? 3
- കൊല്ലുന്നവനില്ല ഭജിപ്പതിനാ-  
ളില്ലെങ്കിലശിക്കുക തന്നെ ദ്രവ്യം,  
കൊല്ലിക്കുകകൊണ്ടു ഭജിക്കുകയാം  
കൊല്ലുന്നതിൽ നിന്നുമുരത്തൊരൂലം 4

കൊല്ലായ്കിലവൻ ഗുണമുള്ള പുമാ-  
നല്ലായ്കിൽ മൃഗത്തൊടു തുല്യമവൻ  
കൊല്ലുന്നവനില്ല ശരണ്യത മ-  
റ്റെല്ലാവക നന്മയുമാർന്നീടിലും

5